

Rikors ipprezentat fit-28 ta' Settembru 2017 – Vallina Fonseca vs SRB**(Kawża T-659/17)**

(2017/C 424/61)

Lingwa tal-kawża: l-Ispanjol

Partijiet

Rikorrent: José Antonio Vallina Fonseca (Madrid, Spanja) (rappreżentanti: R. Vallina Hoset u A. Sellés Marco, avukati)

Konvenut: Il-Bord Uniku ta' Riżoluzzjoni

Talbiet

- tiddikjara lill-Bord Uniku ta' Riżoluzzjoni responsabbli għad-danni mhux kuntrattwali u tikkundannah iħallas kumpens għad-dannu subit minn José Antonio Vallina Fonseca bhala riżultat tal-azzjonijiet u tal-ommissjonijiet kollha tiegħu li ċaħhduh mill-bonds ta' BANCO POPULAR ESPAÑOL, S.A. li kienu proprjetà tiegħu;
- tikkundanna lill-Bord iħallas EUR 50 000 lir-rikorrent bhala kumpens għad-dannu sostnut (l-“ammont dovut”);
- tordna li jiżjed l-ammont dovut permezz ta' interessi kompensatorji mis-7 ta' Ġunju 2017 sad-data li fiha tinghata s-sentenza li taqta' l-kawża;
- tordna li jiżjed l-ammont dovut flimkien mal-interessi moratorji korrispondenti mid-data li fiha tinghata s-sentenza sal-ħlas shiħ tal-ammont dovut, skont ir-rata stabbilita mill-BĊE għall-operazzjonijiet prinċipali ta' finanzjament mill-ġdid, miżjuda b'żewġ punti percentwali.

Motivi u argumenti prinċipali

Insostenn tar-rikors tiegħu, ir-rikorrent jinvoka erba' motivi.

1. L-ewwel motiv ibbażat fuq il-ksur, permezz tad-Deciżjoni tal-Bord Uniku ta' Riżoluzzjoni SRB/EES/2017/08, tas-7 ta' Ġunju 2017, li permezz tagħha ġie deciż li tiġi adottata riżoluzzjoni fir-rigward ta' Banco Popular Español, SA, tal-prinċipju *nemo auditur turpitudinem oporpiam allegans*, u tal-Artikolu 88 tar-Regolament 806/2014, sa fejn din tadotta att li jikkawża dannu lill-Banco Popular u lill-azzjonisti tiegħu b'riżultat ta' kriżi li l-Bord innifsu kkawża.
2. It-tieni motiv ibbażat fuq il-ksur mill-Bord, permezz tal-adozzjoni tar-riżoluzzjoni, tad-dmir ta' diliġenza, tal-prinċipju ta' amministrazzjoni tajba, tal-Artikolu 296 TFUE, tal-prinċipju ta' projbizzjoni ta' arbitrarjetà u tal-prinċipju *nemo auditur turpitudinem suam allegans*.
3. It-tielet motiv ibbażat fuq il-ksur tal-Artikoli 17 u 41 tal-Karta tad-Drittijiet Fundamentali tal-Unjoni Ewropea, sa fejn ir-rikorrent ġie mgieghel jirrinunzja għall-proprjetà tiegħu minghajr ma nstema' qabel jew wara.
4. Ir-raba' motiv ibbażat fuq il-ksur mill-Bord tal-Artikolu 17 tal-Karta tad-Drittijiet Fundamentali tal-Unjoni Ewropea u tal-Artikolu 54 tat-Trattat dwar l-Unjoni Ewropea, sa fejn ir-rikorrent ġie mċaħhad mill-proprjetà tiegħu, minkejja l-eżistenza ta' miżuri oħra inqas restrittivi.

Rikors ipprezentat fit-28 ta' Settembru 2017 – Miralla Inversiones vs Il-Kummissjoni u SRB**(Kawża T-660/17)**

(2017/C 424/62)

Lingwa tal-kawża: l-Ispanjol

Partijiet

Rikorrenti: Miralla Inversiones, S.L. (Madrid, Spanja) (rappreżentanti: R. Vallina Hoset u A. Lois Perreau de Pinninck, avukati)

Konvenuti: Il-Kummissjoni Ewropea u Il-Bord Uniku ta' Riżoluzzjoni

Talbiet

- tannulla d-Deciżjoni tal-Bord Uniku ta' Riżoluzzjoni SRB/EES/2017/08, tas-7 ta' Ġunju 2017, concerning the adoption of a resolution scheme in respect of Banco Popular Español, S.A.;
- tannulla d-Deciżjoni tal-Kummissjoni (UE) 2017/1246, tas-7 ta' Ġunju 2017, li tapprova l-iskema ta' riżoluzzjoni għall-Banco Popular Español S.A.,
- skont il-każ, tiddikjara inapplicabbli l-Artikoli 15, 18, 20, 21, 22 u/jew 24 tar-Regolament 806/2014, skont l-Artikolu 277 TFUE; u
- tikkundanna lill-Bord u lill-Kummissjoni għall-ispejjeż.

Motivi u argumenti prinċipali

Il-motivi u l-argumenti prinċipali huma simili għal dawk invokati fil-Kawżi T-478/17, *Mutualidad de la Abogacía u Hermandad Nacional de Arquitectos Superiores y Químicos vs Il-Bord Uniku ta' Riżoluzzjoni*, T-481/17, *Fundación Tatiana Pérez de Guzmán y Bueno u SFL vs Il-Bord Uniku ta' Riżoluzzjoni*, T-482/17, *Comercial Vascongada Recalde vs Il-Kummissjoni u Il-Bord Uniku ta' Riżoluzzjoni*, T-483/17, *García Suárez et vs Il-Kummissjoni u Il-Bord Uniku ta' Riżoluzzjoni*, T-484/17, *Fidesban et vs Il-Bord Uniku ta' Riżoluzzjoni*, T-497/17, *Sánchez del Valle u Calatrava Real State 2015 vs Il-Kummissjoni u Il-Bord Uniku ta' Riżoluzzjoni*, u T-498/17, *Pablo Álvarez de Linera Granda vs Il-Kummissjoni u Il-Bord Uniku ta' Riżoluzzjoni*.

Rikors ipprezentat fid-29 ta' Settembru 2017 – Fundación Agustín de Betancourt vs SRB

(Kawża T-661/17)

(2017/C 424/63)

Lingwa tal-kawża: l-Ispanjol

Partijiet

Rikorrenti: Fundación Agustín de Betancourt (Madrid, Spanja) (rappreżentant: I. Salama Salama, avukat)

Konvenut: Il-Bord Uniku ta' Riżoluzzjoni

Talbiet

- tannulla d-Deciżjoni tal-Bord Uniku ta' Riżoluzzjoni SRB/EES/2017/08 tas-7 ta' Ġunju 2017 li permezz tagħha gie deciż li tiġi adottata riżoluzzjoni fir-rigward ta' Banco Popular Español, SA, fuq il-bażi tal-Artikolu 263 TFUE;
- tikkundanna lill-Bord Uniku ta' Riżoluzzjoni sabiex jikkompensa lir-rikorrenti għad-danni sostnuti, skont it-tieni paragrafu tal-Artikolu 340 TFUE u l-Artikolu 41(3) tal-Karta tad-Drittijiet Fundamentali tal-Unjoni Ewropea, li l-ammont eżatt tiegħu jiġi ddeterminat ladarba l-informazzjoni kollha mitluba tiġi pprovduta u, b'mod partikolari, ir-rapport provviżorju mahruġ minn Deloitte u dawk magħmula minn esperti indipendenti skont ir-Regolament UE 806/2014, li nitolbu li ningħataw access għalihom.
- tikkundanna lill-Bord Uniku ta' Riżoluzzjoni għall-ispejjeż tal-kawża, skont id-dispożizzjonijiet tal-Artikoli 133 u 134 tar-Regoli tal-Proċedura tal-Qorti Ġenerali.